

IBORD LI JIRREGOLA L-KERA
CHAIRMAN DOTTOR SIMONE GRECH
B.A. LL.D. MAG. JUR. (EUR LAW)

Rikors Numru: 10/2018 SG

**Saviour Mizzi,
Mary Caruana,
Joseph Mizzi,
Francis Mizzi,
Sina Mizzi,
Annunziata Mizzi,
Jacob Mizzi, u
Suor Antoinette Mizzi kemm f'isimha propju
u kif ukoll għan-nom tal-interdett Noel Mizzi**

vs

John Attard

Illum it-Tlieta, 6 ta' Diċembru 2022

Il-Bord,

Ra r-rikors tar-rikorrenti fejn gie premiss:

Illi huma propjetarji tal-fond 60, Dahlet Pawlużżu, Triq San Lawrenz, San Lawrenz, Għawdex, liema propjeta hija mikrija għand l-intimat John Attard.

Illi l-kera titballas kull hmistax ta' Anwissu ta' kull sena b'lura.

Illi l-intimat John Attard għamel bidliet strutturali fil-fond mikri minghajr il-kunsnes tas- sidien, fejn sabansitra niffed il-propjeta ma xi propjeta obra li hu għandu fl-inhawi.

Illi barra minn hekk huwa għamel bsarat sostanzjali fil-propjeta.

Illi l-intimat John Attard ma huwiex qed juża din id-dar bhala residenza tiegħu u barra minn hekk huwa għandu residenza obra, propjeta tiegħu għal l-uzu tiegħu.

GHaldaqstant l-esponenti umilment jiltbu lil dan 1-Onorabbli Bord sabiex ghar-ragunijiet suesposti jew ghal xi wahda minnhom

- (1) huma ma jgeddux l-kera tal-fond fl-iskadenza li jmiss u tordna lil intimat,*
- (2) sabeix fi zmien qasir u perntorju li jigi lulu preiss jizgombra mil-fond imsemmi;*
- (3) jaghmel dawke ix-xogholijiet kollha necessarji u opportuni sabeix jissegrega l-fond mikri minn xi fond iehor li mieghu ghogbu iniffed, that is-supervizjoni ta' perit nominand*
- (4) Fin-nuqqas jawtorizzza lir-rikorrenti jaghmlu x-xgħolijiet huma a spejjes tal-intimat.*

Bl-ispejjs kollha nkluzi dawke ta ittra ufficjali ta' Jannar 2018 u bl-ingunzjoni tal-intimat minn issa għas-subizzjoni.

Ra r-risposta ta' l-intimat fejn gie eċċepit li:

- 1. Illi preliminarjament, l-esponenti jecepixxi l-eccezzjoni ta' res judicata u dan stante li l-mertu ta' dan ir-rikors ġia' gie trattat u deciz permezz ta' decizjoni ta' dan l-Onorabbli Bord tat-tnejn u għoxrin (22) ta' Frar tas-sena elf, disa' mija u disgħa u tmenin (1989) fl-ismijiet **MARIA MIZZI ET VS MARIA ATTARD ET** (RIK. NRU. 7/1985), liema decizjoni hija definittiva u għaddiet in għudikat;*
- 2. Illi preliminarjemnt ukoll, l-esponenti jecepixxi n-nullita' tar-rikors stante li l-indikazzjoni tal-Bord fir-rikors promotur ma hix wahda korretta u dan stante li din giet indikata bhala 'Fil-Bord li Jirregola l-Kera (Għawdex) u Kemmuna', mentri l-indikazzjoni kellha tigi indikata bhala "Bord li Jirregola L-Kera Għall- Gzejjer ta' Għawdex u Kemmuna";*
- 3. Illi fil-mertu u mingħajr pregudizzju għall-premess, it-talbiet attrici huma infondati fil-fatt u fid-dritt u għandhom jigu michuda bl-ispejjeż kontra tagħhom;*
- 4. Illi għal dak li jirrigwardja kwalsiasi tibdiliet li qed jigi allegat illi saru mill- esponenti, dawn dejjem saru bl-awtorizzazzjoni tal-istess rikorrenti inkluz ukoll ta' hu r-rikorrenti Michael Mizzi bekk kif sejjer jigi ppruvat waqt it- trattazzjoni tar-rikors;*
- 5. Illi barra minn bekk ir-rikorrenti baqghu jaccettaw il-blas tal-kera wara saru tali xogħolijiet allegati minnhom u dan kif sejjer jirrizulta waqt it-trattazzjoni ta' dan ir-rikors;*
- 6. Illi mingħajr pregudizzju, l-esponenti jichad kategorikament li huwa għamel bsarat fil-fond mertu ta' din il-kawza, anzi għall-kuntrarju kien l-esponenti li għamel diversi tiswijiet a spejjeż tiegħu, liema tiswijiet huma responsabbilta' esklussiva tar-rikorrenti. Ili kienu r-rikorrenti abdikaw mir-responsabbilta' tagħhom li jagħmlu t-tiswijiet fil-fond bekk kif tistabilixxi l-ligi tant illi r-rikorrenti Maria Mizzi kienet giet infurmata biex tagħmel it-tiswijiet necessarji u fil-fatt accediet fil-fond flimkien ma' binha Michael Mizzi, pero' rrifjutat li tagħmilhom, b'dan li awtorizzat lill-esponenti Ganni Attard sabiex hu kien lest, seta' jagħmel l-ispejjeż hu;*

7. *Illi lanqas huwa minnu li l-esponenti ma huwiex qiegħed jużta dan il-fond bhala residenza tiegħu stante li l-fond lokatizzju għadu qed jintuża kif dejjem kien jintuża għall-abitazzjoni tiegħu sal-lum il-gurnata;*
8. *Salv eccezzjonijiet ulterjuri fil-fatt u fid-dritt.*

Għaldaqstant, l-esponenti jitlob bir-rispett illi dan l-Onorabbli Bord jogħgħu jichad it-talbiet tar-rikorrenti, filwaqt li jilqa' l-eccezzjonijiet ta' l-esponenti u għalhekk jawtorizza lill-esponenti sabiex jibqa' fil-fond lokatizzju bl-istess kundizzjonijiet vigenti.

Ra d-dokumenti kollha pprezentati.

Ra li din il-kawża għet assenjata lil dan il-Bord hekk kif ippresedut.

Ra l-atti kollha.

Ra li din il-kawża għet differita għas-sentenza dwar l-eccezzjoni ta' res judicata sollevata mill-intimat.

Ikkunsidra:

L-intimat eċċepixxa l-eccezzjoni ta' res judicata u dan stante li l-mertu ta' dan ir-rikors ġia' ġie trattat u deciz permezz ta' decizjoni ta' dan l-Onorabbli Bord tat-22 ta' Frar 1989 fl-ismijiet Maria Mizzi et vs Maria Attard et, liema decizjoni hija definitiva u għaddiet in ġudikat.

Il-Bord ra kopja ta' l-atti li ġew allegati permezz ta' digriet tad-9 ta' Mejju 2019 u pprezentati permezz ta' nota tad-29 ta' Marzu 2022 (stante li dan il-proċess odjern kellu jiġi rikostitwit mill-ġdid).

Dan il-Bord iqis li skont il-ġurisprudenza *"l-estremi necessarij tal-ġudikat huma li l-haga mitluba tkun l-istess, it-talba tkun fondata fuq l-istess kawża bejn l-istess partijiet u proposta minnhom u kontra tagħhom fl-istess kwalita' –eadem personae, eadem res, eadem causa petendi –bhal fil-kawża ta' qabel"* (Vol XLII-1-498).

Fir-rigward tar-rekwiżit tal-identita' tal-haga mitluba, mhux necessarju li l-identita' tkun assoluta u materjali iżda jibbasta li jkun hemm identita' ġuridika. Ġie spjegat infatti illi kriterju razzjonali biex f'kull każ jista' jingħad jekk u meta jkun hemm l-identita' tal-oġġett bejn l-ewwel kawża disposta b'sentenza u t-tieni kawża opposta bl-eccezzjoni tal-ġudikat, hu dak li wieħed jeżamina jekk il-kwistjoni li tiġi sollevata bit-tieni domanda għetx jew le deciza bil-ġudikat precedenti, fi kliem ieħor jekk il-punt li jiġi diskuss fit-tieni kawża ġiex jew le ġudikat bis-sentenza ta' qabel, jew jekk din l-ewwel sentenza hallietx dak il-punt impregudikat. (Vol XXX VII -111-900 u 'Louis Sammut et vs Carmelo Zammit' Appell 20 ta' Ottubru 2004).

In oltre, huwa siewi li jiġi sottolinjat li “Fl-aħharnett tajjeb li jinżamm in mira illi biex jiġi stabbilit jekk is-sentenza ta’ qabel tiġġustifikax il-ġudikat għandu jkun ezaminat id-dispositiv ta’ dik is-sentenza u mhux il-motivazzjoni tagħha”(Vol XXIX-1155).

Fis-sentenza in re ‘Joseph Camilleri vs Lilian Mallia’ deciza mill-Onorabbli Qorti ta’ l-Appell fil-5 ta’ Mejju 1998 fuq Appell minn sentenza mogħtija mill-Prim Awla tal-Qorti Ċivili, intqal:

“..... Fis-sentenza tas-7 ta’ Marzu 1958 fil-kawża fl-ismijiet ‘Caterina Gerada vs Avukat Dottor Antonio Caruana’ (Vol XLII-1-113) “intqal tajjeb illi l-eccezzjoni di res giudicata si deve ammettere con molta circospezione, tanto piu’ quando trattosi di escludere un diritto.....” Jehtieg għall-eccezzjoni tal-ġudikat illi l-kwistjoni tkun giet effettivament deciza bis-sentenza ta’ qabel u mhux biss li ‘setgħet tigi deciza’ Jgħid il-MATTIROLO – “Sta soltanto nel dispositivo e’ principio che la cosa giudicata risiede esclusivamente nella parte dispositiva della sentenza, non dei motivi’ (Diritto Giudiziario Civile, Vol V p 28).”

Fis-sentenza ta’ dan il-Bord hekk kif diversament ippresedut fis-7 ta’ April, 2013 fl-ismijiet Marilyn Tanti ID 0404547M vs Jacqueline Zammit ID 008067M intqal:

“Illi fit-trattazzjoni dwar l-eccezzjoni ta’ res judicata il-Qrati tagħna jirritjenu illi biex tirnexxi din l-eccezzjoni jehtieg l-konkorrenza ta’ tlett elementi u cioe’ eadem res, aedem personae u eadem causa petendi. (ara fost obrjan l-kawżi Charles Cortis vs Francis X. Aquilina et PA 25.9.2003, Digriet fl-atti tal-Mandat ta’ Inibizzjoni 3639/00 RCP 8/1/02 Av. Joseph M Sammut vs Tat-Taljan Co Ltd per Onor. Mballef R.C.Pace u Joseph Caruana et vs Amelia Emanuela Ruggier et App. Civ 14/7/04. Di piu’ dawn it-tlett elementi jehtieg li jikkonkorru flimkien sabiex tirnexxi l-eccezzjoni tal-ġudikat għalbiex altrimenti nisi omnia concurrunt, alia res est .

Eadem Personae: Huwa pacifiku illi il-każ in dizamina jirrigwarda l-istess partijiet fil-każ ġia deciz bin-numru 137/2010 u dwar dan ma hemmx hteġa ta’ aktar konsiderazzjoni;

Eadem Res: Ir-rikors in dizamina kif ukoll dak deciz 137/2010 fuq citat huma dwar l-istess fond u cioe’ l-fond 19, ġia 9, fi Triq Sant’Antnin, Birkirkara. Għalhekk hawn ukoll teżisti l-istess identita’ bejn l-oġġett mertu tal-kawża ġia deciza u dik in dizamina;

Eadem causa petendi: L-aktar punt dibattibbli huwa proprju dwar dan l-element u dan il-punt kien trattat in extensio mill-Qrati tagħna. Fil-kawża Charles Cortis vs Francis X. Aquilina et PA 25.9.2003, kien sar ezami approfondit dwar x’jammonta għall-istess mertu (eadem causa petendi) u s-segwenti siltiet jimmeritaw li jkun hawn riprodotti għall-abjar intendiment:

Illi qabel ma l-Qorti tqis dawn iż-żewġ pozizzjonijiet, tosserva li gie wkoll għadd ta’ drabi mfisser li l-ġudikat isir japplika mhux biss dwar dak li jkun gie espressament dibattut fil-kawża li s-sentenza tagħha titqiegħed bhala l-bażi tal-eccezzjoni tal-ġudikat, imma japplika wkoll dwar dak li messu jew seta’ gie diskuss u ma jkunx gie diskuss mill-parti li kellha interess li tiddiskutib. Il-bidla jew differenza fil-motivi tal-causa petendi fit-tieni procediment ma jgibx fix-xejn il-ġudikat

Illi dan it-tagħlim gie mfisser u mtenni wkoll b'mod car hafna fis-sentenza tal-Qorti tal-Appell tas-26 ta' Mejju, 1967 fil-kawża fl-ismijiet Grima vs Fava et li ghalha u r-rassenja ta' gurisprudenza msemmijin fiha ssir riferenza;

Illi, fil-qosor jinghad li, jekk bejn it-talbiet tat-tieni kawża u dak li gie deciz fl-ewwel kawża jkun hemm kontradizzjoni u mpossibilita' ta' ko-eżistenza, allura jirrikorri r-rekwiżit tal-identita' tal-oggett li jikkonstitwixxi dan l-element kostitutiv tal-eccezzjoni tal-gudikat;

Ghabekk fuq dan l-insenjament jebtieg ezami bejn il-premessi li sejsu l-ewwel procediment quddiemu konklużi bis-sentenza ta' dan il-Bord tat-3 t'Ottubru 2013 u l-procediment odjern. Fl-ewwel każ, ir-rikorrenti kienu talbu r-ripresa tal-fond għas-segweni ragunijiet:

“Illi recentement, l-intimata talbet u ottjeniet minghand l-awtoritajiet permess ta' żvilupp sabiex fil-bitħa interna tal-imsemmi terran hija tibni binja ta' żewg sulari, x'aktarx billi hija ddikjarat illi l-proprjeta hija tagħha;

Illi tali permess gie ottenue b'qerq u minghajr il-kunens ta' l-esponenti;”

Illi l-premessi tar-rikors odjern huma s-segweni:

“Illi l-intimata, fil-bitħa interna ta' l-imsemmi terran, waqqgħet u ddemoliet kamra eżistenti u bniet minflokha kamra ikbar, tarag u kamra obra fuqha, u cioe u binja ta; żewg sulari, u dan minghajr il-permess ta' l-esponenti u minghajr il-permessi meħtiega minghand l-awtoritajiet”

Illi ezami anke superficjali tal-premessi fiż-żewg kawżi immedjatament juru illi dawn huma diversi minn xulxin għaliex fl-ewwel kawża kienet intalbet ir-ripreza tal-fond fuq il-premessa li l-kerreja kien ottjeniet permess ta' żvilupp b'qerq fwaqt illi fil-kawża odjerna l-kawżali hija dik ta' bini ta' struttura minghajr il-permess tas-sid u tal-awtoritajiet. Issa kif spjegat fis-sentenza tar-rikors 137/2010, dik il-kawżali qatt ma setgħet twassal għar-rimedju ta' ripreza tal-fond. Il-premessi odjerni, iżda, jistgħu iwasslu għat-terminazzjoni tal-kinja proprju għaliex huma diversi minn dawk vantati fl-ewwel kawża. It-tielet element eadem causa petendi għalhekk ma jistax jitqies li kien jikkonkorri u la darba dawn l-elementi jebtieg li jikkonkorru flimkien, ma jistax jinghad li kien hemm res judicata.”

Issir referenza wkoll għas-sentenza ta' dan il-Bord hekk kif diversament ippresedut fl-ismijiet Francis Ellul (KI 425845M) fismu proprio u bħal mandatarju ta' huħ l-assenti Dominic Ellul li għandu Passaport Awstraljan numru 880195, Brian Ellul (KI 119675M) fismu proprju u bħala mandatarju ta' Ann mart Anthony Tonna, Adrian Ellul (KI 413081M), Francis Sultana (KI 297465M), Francesca Ellul (KI 0650650M), Alex Sultana (KI 383568M), Charles Sultana, Marthese Farrugia u Marco Sultana Vs Emanuel Ellul (KI 770955M) fismu proprio u għan-nom ta' oħtu imsiefra Maria Brincat kif debitament awtorizzat, u Alfreda mart Emanuel Ellul (KI 29056M) għal kull interess li jista' jkollhom deciz fit-2 ta' Ottubru 2020 fejn intqal:

“Dwar l-eccezzjoni tal-gudikat, il-Qorti Kostituzzjonali fis-sentenza ricenti tagħha Louis Apap Bologna vs Calcedonio Ciantar et al 12 abbraccjat il-principji li applikat il-Qorti tal-ewwel istanza fl-istess każ. Dan il-Bord ser jiccita l-bran rilevanti għaliex jindirizza l-kweziti essenzjali li jqumu f'dan il-każ tallum:

‘[S]abiex tintlaqa’ eccezzjoni ta’ res judicata jridu jikkonkorru tlett elementi, u cioe, eadem personae, eadem res u eadem causa petendi.

Rigward l-element ta’ eadem personam, u s-sinjifikat ta’ zieda fil-partijiet fit-tieni kawża b’rispett ghal dan l-element, il-Qorti taghmel referenza ghas-sentenza fl-ismijiet, John u Mary konjugi Galea vs Raymond u Rosanne konjugi Falzon deciza minn din il-Qorti diversament presjeduta fis-7 ta’ Frar 2002, fejn fit-tieni kawża kienu gew misjuda l-konjugi tal-partijiet minhabba l-introduzzjoni tal-komunjoni tal-akkwisti, u l-Qorti qalet: “[f]’kaz bhal dan, fejn il-presenza tal-parti li tiddabhal jew tidhol fit-tieni process ma tkunx tassew mehtiega, ma jigix b’daqshekk nieqes l-element tal-eadem personae.” “Dan l-insenjament isegwi dak tal-Qorti tal-Appell fis-sentenza fl-ismijiet Igino Trapani Galea Feriol et vs Jane mart Jimmy Agius et deciza fit-2 ta’ Lulju 1996, fejn il-Qorti tal-Appell qalet illi l-element ta’ eadem persona ma jingiebx fix-xejn jekk xi hadd mill-partijiet jipproponi kawża identika bl-inseriment ta’ persuna li l-presenza taghha m’hijiex verament necessarja mill-aspett legali.

“Rigward l-element ta’ eadem res, intqal fis-sentenza fl-ismijiet Rabat Construction Limited vs Cutajar Construction Company Limited deciza minn din il-Qorti diversament presjeduta fid-9 ta’ Jannar 2002 illi dan l-element: “[j]inkorpora li l-oggett mitlub fit-talba l-gdida hu identiku ghat-talba precedenti li giet determinata minn sentenza li ghaddiet in gudikat.” “Dan l-insenjament gie spjegat bil-mod segwenti fis-sentenza fl-ismijiet Angela Borg et vs Anthony Sciberras deciza minn din il-Qorti diversament presjeduta fis-26 ta’ Frar 2015: “...sentenza li tikkostitwixxi gudikat ma tistax timpedixxi talba gdida milli tigi proposta quddiem il-Qorti, jekk dik hi ntiza sabiex tottjeni xi бага differenti ghal dak li kien ipprova jitlob b’talba precedenti li giet determinata minn sentenza. Minn dan isegwi li anki jekk l-oggett ta’ talba gdida hu simili ghal ta’ decizzjoni precedenti, din is-similarita’ mhix ostaklu ghal talba gdida, ghaliex l-effetti ta’ sentenza li tkun ghaddiet in gudikat huma limitati ghal dak li kienu ssottomettew il-partijiet u ghal dak li jkunnu ddecidew il-Qorti.” “Pero, kif intqal mill-Qorti tal-Appell Kummerjali fis-sentenza fl-ismijiet Dr. Jose Herrera noe vs Anthony Cassar et noe deciza fil-5 ta’ Ottubru 1992, l-eccezzjoni ta’ res judicatata’ tirnaxxi wkoll meta l-meritu, ghalkemm distint minn dak tal-kawża gia deciza, jiffirma parti mill-istess бага, jekk il-punt kontrovers ikun l-istess. Barra minn hekk, huwa meqjus ukoll illi m’hijiex mehtiega identicita assoluta, izda, kif intqal fis-sentenza fl-ismijiet Vella Estates Limited vs Raymond Azzopardi et deciza minn din il-Qorti diversament presjeduta fl-20 ta’ Jannar 2016: “...basta li jkun hemm l-identita’ fuq il-punt kontrovers jew l-oggett fit-tieni citazzjoni jkun jidhol bhala parti ntegrali tal-oggett aktar ampju dedotta fiewwel citazzjoni (Ara “Antonio Avela vs Giuseppe Fenech” – P.A. – 28 ta’ Frar 1946; u Appell Civili “Eugenio Borg vs Saveria Farrugia” - 31 ta’ Marzu 1952). Dan ifisser li l-attur ma jkunx jista’ permezz ta’ kawża obra jiftab it-trattazzjoni tal-istess punti fl-istess kwistjoni li diga gew diskussi f’kawża deciza b’sentenza li diga tkun ghaddiet in gudikat.”

“Is-sentenza appena citata tghid ukoll fuq l-element ta’ eadem causa petendi illi: “...din il-kondizzjoni tirrikjedi li “the cause of the claim” kontenuta fit-talba l-gdida, tkun l-istess bhat-talba precedenti u li giet deciza minn sentenza li ghaddiet in gudikat.

Professur Caruana Galizia f’“Notes on Civil Law” (Pt. IV p.1428) (citat b’approvazzjoni minn din il-Qorti kif diversament presjeduta fil-kaz Jan Christian Nygaard v Carmen Nygaard (PAJZM - 15 ta’ Settembru 2014) jispjega illi l-“causa petendi” hija “the title on which the demand is based”. Illi ghalhekk din hija t-titlu, cioe’, il-fatt guridiku li fuqu d-dritt pretiz hu bbazat. Illi sabiex il-

kundizzjoni ta' l-“eadem causa petendi” tirnexxi, irid jigi ppruvat li l-kawżali kontenuta fit-talba l-gdida hi fondata fuq l-istess fatt guridiku li kien jifforma l-bażi tat-talba precedenti, li giet determinata b'sentenza li ghaddiet in gudikat.”

...

[K]if intqal fis-sentenza fl-ismijiet Vito Domenico Benvenga vs Direttur Generali Veterinary and Animal Welfare deciza minn din il-Qorti diversament presjeduta fil-25 ta' Novembru 2014: ‘For the plea to succeed, these three elements have to be proved concurrently: where any one of these elements is lacking, the plea fails since in that case there is no identity (nisi omnia concurrunt, alia res est); That the plea of res judicata is of very strict interpretation, owing to the fact that it halts an otherwise valid legal claim. In case of doubt as to the concurrence of the above-mentioned elements, the plea ought to be rejected.’

Dwar l-element tal-eadem causa petendi, il-Qorti tal-Appell (Inferjuri) fis-sentenza ricenti Paul Caruana et vs Awtorita' tal-Ippjanar et , ikkonfermat il-gurisprudenza li ‘sabiex din il-kundizzjoni tirnexxi, irid jigi ppruvat li l-kawżali kontenuti fit-talba l-gdida hi fondata fuq l-istess fatt guridiku li kien jifforma l-bażi tat-talba precedenti, li giet determinata b`sentenza li ghaddiet in gudikat. L-eccezzjoni tintrabat mal-eżistenza ta' sentenza u din tintrabat mhux biss mal-parti dispozittiva tas-sentenza imma ukoll mal-konsiderazzjonijiet jew motivazzjonijiet li saru biex waslu ghal dik is-sentenza. (Ara Sciberras Trigona vs Sammut et, App 25/04/1938, Kollez. Vol: XXX.i.131; Eugenio Borg vs Saverio Farrugia, App 31/03/1952, Kollez. Vol: XXXVI.i.76; u Testaferrata Bonici utrinque, App 12/05/1958, Kollez. Vol: XLII.i.287).’

Ikkunsidra:

F'dan ir-rikors ir-rikorrenti huma Saviour Mizzi, Mary Caruana, Joseph Mizzi, Francis Mizzi, Sina Mizzi, Annunziata Mizzi u Jacob Mizzi kif ukoll Suor Antoinette Mizzi F' isimha proprju u kif ukoll għan-nom ta' l-interdett Noel Mizzi. L-intimat huwa John Attard.

Jirrizulta li F' dan ir-rikors, qed tintalab ir-ripreza tal-post lokat, l-iżgumbrament tal-intimat minn dan il-fond; kif ukoll ordni sabiex isiru dawk ix-xogholijiet necessarji sabiex jigi segregat l-fond mikri minn xi fond ieħor li miegħu gie mniffed. It-talba qed isir abbażi ta' l-allegazzjoni (i) li l-intimat għamel bidliet strutturali fil-fond mikri mingħajr il-kunsens tas-sidien, fejn saħansitra niffed il-propejta' ma' xi proprjeta' oħra; (ii) li John Attard għamel ħsarat sostanzjali fil-proprjeta'; (iii) li John Attard ma huwiex qed juża din id-dar bħala residenza tiegħu u (iv) John Attard għandu residenza oħra proprjeta' tiegħu għal l-użu tiegħu.

Skont dak kontenut fl-affidavits ta' Frankie Mizzi, Saviour Mizzi u Mary Caruana, din il-kawża hija bbażata fuq affarijiet li huma differenti mill-kawża deciza fit-22 ta' Frar 1989. Intqal li din il-kawża qed issir għaliex l-intimat għamel xogholijiet strutturali fil-post b' mod li tiliflu kull karatteristika li kellu. Gie spjegat ukoll li Ganni Attard niffed il-proprjeta' ma' porpjeta' oħra u li dan ix-xogħol sar mingħajr l-ebda permessi ta' l-Awtorita' ta' l-Ippjanar. In oltre, intqal li din l-azzjoni hija msejsa fuq il-fatt li l-intimat għandu proprjeta' oħra tiegħu stess. Intqal li x-xogħol kollu ta' bini li fuqu giet msejsa

din il-kawża saru fis-snin riċenti u cioè' ferm wara s-sentenza tat-22 ta' Frar 1989. Inghadd wkoll li l-proprijeta' li akkwista l-intimat giet ukoll akkwistata wara s-sentenza tal-1989.

Il-Bord qies il-kontenut tar-rikors numru 7/1985. Jirrizulta li l-kawża saret minn Maria Mizzi, Saviour, Michael, Mary xebba, Joseph u Antoinette aħwa Mizzi u Frankie u Noel aħwa Mizzi kontra Maria Attard u għal kull interess li jista' jkollu Ganni Attard. Wara l-mewt ta' Maria Attard, il-ġudizzju gie trasfuż f' isem Joseph u Carmelo Attard. Jirrizulta li fir-rikors promotur gie premess, li r-ripreża qed tintalab għaliex Maria Attard issullokot il-fond lil terzi mingħajr il-kunsens tas-sidien; għaliex ir-rikorrenti għandhom bżonn dan il-fond; għaliex l-intimati biddlu għal kollox l-iskop li għalih il-fond kien qiegħed jintuża u għaliex l-intimati traskuraw il-fond u għamlulu hsara konsiderevoli.

Minn eżami tax-xhieda mogħtija f' din il-kawża, jirrizulta li kien hemm xhieda fis-sens li l-post qed jintuża minn Ganni Attard minn post ta' residenza għal razzett għat-trobbija tal-annimali kif ukoll li tali annimali qed jagħmlu hafna hsara fil-fond. Hemm xhieda li dan il-post kellu bżonnu Michael Mizzi sabiex jirrisjedi fih.

Jirrizulta wkoll mis-sentenza tat-22 ta' Frar 1989, li t-talba tar-rikorrenti hija bbażata fuq is-segventi kawżali:

- i. li l-intimata issullokot il-fond lil terzi persuni.
- ii. Li r-rikorrenti għandhom bżonn dan il-fond iktar milli għandha bżonnu l-intimata.
- iii. Li l-intimati biddlu d-destinazzjoni tal-fond;
- iv. L-intimati għamli hsara konsiderevoli.

Il-bord fis-sentenza spjega li dwar l-ewwel kawżali, ma tressqux provi dwar din l-allegat sullokazzjoni. Dwar it-tieni kawżali tal-bżonn, din giet ukoll skartata mill-Bord. Dwar l-allegazzjoni ta' bdil fid-destinazzjoni tal-fond gie deċiż li l-fond kien jintuża mhux biss għall-abitazzjoni iżda wkoll għat-trobbija ta' l-annimali u tali kawżali giet ukoll skartata. Dwar il-hsara gie deċiż li l-hsara ma kinitx tali li tippregudika serjament l-istruttura tal-fond u għalhekk din il-kawżali lanqas ma rrizultat.

Fid-dawl ta' dan kollu, il-Bord iqis is-segventi:

Jirrizulta li l-persuni huma l-istess hliet li fl-ewwel kawża kien hemm żewġ intimati oħra li daħlu fix-xena wara li mietet l-intimata fl-ewwel kawża, kif ukoll li f' din il-kawża ma hemmx inkluz omm ir-rikorrenti odjerni li waqt l-ewwel kawża kienet għadha hajja. Lanqas ma kienu involuti fl-ewwel kawża Annunziata Mizzi, Sina Mizzi u Jacob Mizzi. Irriżulta li t-talba hija waħda ta' żgumbrament għalkemm fil-kawża odjerna hemm talba li jsiru xogħolijiet sabiex din il-proprijeta' u proprijeta' oħra ma jibqgħux mniffda.

Il-kawżali li John Attard għamel bidliet strutturali fil-fond mikri fejn saħansitra niffed il-proprjeta' in kwistjoni ma' proprjeta' oħra li għandu, hija waħda għdida u ma setgħetx tiġi deciza fis-sentenza msemmija. Anke l-kawżali li John Attard għandu residenza oħra hija kawżali għdida.

Dwar imbagħad l-kawżali tal-ħsarat konsiderevoli fil-post lokat, jekk dawn jirrigwardaw allegata ħsara li saret minħabba l-annimali li hemm għol-istess post u/jew minħabba nuqqas ta' manutenzjoni, tali kwistjoni kienet ġia' għet deciza bis-sentenza tat-22 ta' Frar 1989. L-istess għandu jingħad fir-rigward tal-kawżali li John Attard ma huwiex juża din id-dar bħala residenza tiegħu. Dana peress li fil-kawża ġia' kienet għet trattata l-kwistjoni dwar jekk id-destinazzjoni tal-fond għetx mibdula minn dar ta' residenza għal post użat għat-trobbija ta' l-annimali. Il-Bord għalhekk qed jagħmilha ċara li t-talba għat-tkeċċija msejsa fuq wieħed jew entrambi minn dawn iż-żewġ kawżali hekk kif spjegat minn dan il-Bord ma jistgħux jerġgħu jittqajjmu. Fuq dawn il-kawżali hekk kif definiti, hemm res judicata fuqhom.

Decide

Għalhekk għar-raġunijiet hawn fuq esposti, dan il-Bord qed jilqa' l-ewwel eċċezzjoni ta' l-intimat safejn din tolqot il-kawżali tal-ħsarat konsiderevoli fil-post lokat, jekk dawn jirrigwardaw allegata ħsara li saret minħabba l-annimali li hemm għol-istess post u/jew minħabba nuqqas ta' manutenzjoni u l-kawżali li John Attard ma huwiex juża din id-dar bħala residenza tiegħu; filwaqt li qed jiċhad l-ewwel eċċezzjoni ta' l-intimat safejn din tolqot il-kawżali ta' bidliet strutturali fil-fond mikri mingħajr il-kunsens tas-sidien; il-kawżali tal-ħsarat sostanzjali jekk jirrafiguraw għall-ħsarat li ġew ikkaġunati wara l-għoti tas-sentenza tat-22 ta' Frar 1989; u l-kawżali li l-intimat għandu proprjeta' oħra tiegħu għall-użu tiegħu.

Il-Bord jordna li l-ispejjeż jibqgħu riservati għal għudizzju finali filwaqt li qed jordna l-prosegwiment tal-kawża.

(ft) Dr. Simone Grech
Chairman

(ft) Silvio Xerri
D/Registratur

Vera Kopja

Għar-Registratur

06.12.2022 - Bord10.2018 - Mizzi Saviour pro et noe et vs Attard John
3492